

چیف کمشنران لینڈ ریونیو عاصم افتخار نے بزنس کمیونٹی کو ٹیکس کے متعلق تحفظات فوری دور کرنے کی یقین دہانی کرواتے ہوئے کہا کہ اگر کسی کاروباری شخص کو FBR کے متعلق کسی بھی قسم کی شکایات ہے تو مجھے اور میری ٹیم کے علم لائیں شکایت کا فوری ازالہ کیا جائے گا۔ بزنس کمیونٹی کو ناجائز نوٹسز نہیں بھجوائے جائیں گے۔ معمولی غلطیوں کو نظر انداز کیا جائے گا لیکن ٹیکس نہ جمع کروانے والوں سے ضرور پوچھا جائیگا۔ ٹیکس گزار اس ملک اور معیشت کو چلا رہے ہیں اس سے قطعاً انکار نہیں کیا جاسکتا ہے۔ ٹیکس گزار کو جن پیچیدگیوں کا سامنا ہے اس کا علم مجھ سمیت حکومت کو بھی ہے اس میں بھی کوئی شک نہیں کہ ٹیکس گزاروں کو جتنی سہولیات دی جائیں گی ملکی معیشت کو اتنا ہی فائدہ ہوگا۔ بزنس کمیونٹی کے مسائل حل کرنے کیلئے میرے دروازے ہمہ وقت آپ کیلئے کھلے ہیں۔ میں اور میرا ہراہلکار آپ کے ساتھ ہر ممکن تعاون کرنے کو تیار ہے۔ ان خیالات کا اظہار انہوں نے گوجرانوالہ چیمبر آف کامرس اینڈ انڈسٹری کے اراکین سے خطاب کے دوران کیا۔ جبکہ اجلاس کی صدارت چیمبر کے صدر رانا محمد صدیق خاں نے کی۔ اس موقع پر نائب صدر چوہدری محمد یوسف، اراکین مجلس عاملہ، سابق صدور میاں عمر سلیم، عاصم انیس، سابق سینئر نائب صدر شیخ آصف مظفر، سابق نائب صدر عادل ندیم، سینئر ہنما علی ہمایوں بٹ عطاء فرید، FBR سے کمشنرز ون، ٹو کے علاوہ صنعتی و تجارتی تنظیموں کے نمائندوں نے کثیر تعداد میں شرکت کی۔

گوجرانوالہ چیمبر آف کامرس اینڈ انڈسٹری کے صدر رانا محمد صدیق خاں نے سپانسامہ پیش کرتے ہوئے کہا کہ بزنس کمیونٹی ٹیکس دینا چاہتی ہے ہم بزنس کمیونٹی ملکی معیشت کے اہم سٹیک ہولڈرز ہیں ہمیں آسانیاں دیکر ہم سے فائدہ اٹھایا جائے نہ کہ ہماری مشکلات میں اضافہ کیا جائے۔ آج کی مینٹنگ بزنس کمیونٹی اور ادارے کے مابین باہمی اعتماد میں اضافے کا باعث بنے گی انہوں نے مزید کہا کہ FBR بزنس کمیونٹی کو بلا جواز نوٹسز بھجوا کر پریشان نہ کرے اگر کسی کے ساتھ کوئی مسئلہ ہے تو چیمبر آف کامرس کو اعتماد میں لیں۔ باہمی مشاورت سے مسئلے کا حل بھی نکلے گا اور مسائل بھی نہیں بڑھیں گے۔ انہوں نے مزید کہا کہ دونوں اداروں کی ایک مشترکہ کمیٹی تشکیل دینے سے بزنس کمیونٹی کے تحفظات میں کمی لائی جاسکتی ہے۔